



UNIVERSITETI I EVROPËS JUGLINDORE  
УНИВЕРЗИТЕТ НА ЈУГОИСТОЧНА ЕВРОПА  
SOUTH EAST EUROPEAN UNIVERSITY

## Study program

## Меѓународни правни и политички студии - Меѓународно право (120 ЕКТС)

Факултет	Институт Max van der Stoep
Циклус на студии	Втор циклус (Постдипломски)
ЕКТС	120

## Опис на програмата

Оваа програма подразбира мултидисциплинарен пристап кон проширување и продлабочување, т.е. диференцирање на образованието во рамките на правно-политичките и правно-економските студии во втор циклус.

Тие се студии кои се изградени од 3 модули-насоки кои спаѓаат во областа на современите меѓународно правни студии.

Предвидени се следниве модули:

1. Меѓународно право;
2. Меѓународни односи;
3. Меѓународно бизнис право;

Во време на светската глобализација, која е основниот двигател за светските интеграциски процеси, клучно е да се препознае важноста на овие меѓународни текови кои се преставуваат како надворешно-внатрешни двигатели на државните политики и програми кои се базираат врз динамичното меѓународно право и врз динамичните меѓународни односи. Овие правно-политички односи се реализираат во меѓународниот бизнис кој гради сојузи и прави конфликти во меѓународни и национални рамки. Имајќи ја предвид оваа растечка важност на овие области и тенденциите на нашава земја кон вклучување во тие светски интеграции, програмата треба да одговори на овие новонастанати кадровски потреби на земјава.

## Кариера

По завршувањето на оваа студиска програма студентите ќе бидат во можност врз основа на стекнатите знаења и вештини да работат во националните институции кои го применуваат правото, а посебно меѓународното право, меѓународното бизнис право и меѓународните односи, како и меѓународните институции и организации кои го барат овој профил на кадар. Студентите кои ќе се насочат на меѓународното право ја имаат и можноста за продолжување на образованието во националниот правен систем и за практикување на националното право.

## Резултати од учењето

### Знаење и разбирање

- Показува знаење и разбирање за научното поле на проучување (или студирање), кое се надградува врз првиот циклус, применувајќи методологии соодветни за решавање сложени проблеми, како на систематски,

така и на креативен начин, што обезбедува основа или можност за оригиналност во развивањето и/или примената на автономни идеи во контекст на истражувањето.

- Има способност за употреба на проширено и продлабочено знаење.
- Показува високо ниво на професионална компетентност во едно или повеќе специфични научни полиња.
- Поседува знаење од една или од повеќе предметни области кои, во дадените научни полиња, се засноваат на најреномирани меѓународни истражувања во тоа научно поле.

### **Примена на знаењето и разбирањето**

Има способност за критичко, независно и за креативно решавање проблеми со одредена оригиналност во нови или непознати средини и во мултидисциплинарен контекст, поврзани со полето на студирање.

### **Способност за проценка**

- Способност за синтетизирање и интегрирање на знаењето;
- Способност за справување со сложени прашања, систематски и креативно, за солиднопроценување дури и при нецелосни и ограничени информации, но кои ги вклучуваат личните, општествените и етичките одговорности при примената на стекнатото знаење и при процена;
- Способност за оценување и селекција на научнитеории, методологии, алатки и општи вештини од предметните области и поставување нови анализи и решенија на научна основа.

### **Комуникациски вештини**

- Способност за размена на заклучоци и предлози со аргументирање и со нивно рационално поткрепување, како со стручни, така и со нестручни лица, јасно и недвосмислено;
- Преземање значителна одговорност зазаедничките резултати; водење и иницирање активности.

### **Вештини на учење**

- Способност за препознавање на личната потреба за понатамошно знаење и способност за независно и самостојно делување при стекнувањето нови знаења и вештини во општествени рамки;
- Способност за преземање одговорност за понатамошен професионален развој и усовршување.

## **Листа на предмети**

### **Семестар 1**

- [6.0 ЕКТС] **Современи проблематики на меѓународното право**
- [6.0 ЕКТС] **Теорија на меѓународна трговија**
- [6.0 ЕКТС] **Меѓународните односи и глобализацијата**
- [6.0 ЕКТС] **Изборен предмет - странски јазик 1**
- [6.0 ЕКТС] **Слободен изборен предмет 1**

### **Семестар 2**

- [6.0 ЕКТС] **Методологија на истражувањето**
- [6.0 ЕКТС] **Меѓународни институции**
- [6.0 ЕКТС] **Хуманитарно право**
- [6.0 ЕКТС] **Изборен предмет - странски јазик 2**
- [6.0 ЕКТС] **Слободен изборен предмет 2**

### **Семестар 3**

- [6.0 ЕКТС] **Меѓународно кривично право**
- [6.0 ЕКТС] **Дипломатско и конзуларно право**
- [6.0 ЕКТС] **Меѓународни човекови права**
- [6.0 ЕКТС] **Изборен предмет 1**
- [6.0 ЕКТС] **Изборен предмет 2**

## Семестар 4

- [30.0 ЕКТС] **Магистерски труд**

## Description of courses

### Задолжителни предмети

- **Современи проблематики на меѓународното право**

Целта на предметот е да се претстави меѓународното јавно право, кое ги опфаќа принципите и правилата кои ги регулираат односите меѓу државите и интеракциите меѓу нив, и односот на државите со другите меѓународни актери. Преку овој предмет студентите ќе стекнат глобално разбирање на правилата со кои се регулираат меѓународните односи и практични вештини за правно расудување и дискутирање, истражување и пишување за меѓународните прашања.

- **Теорија на меѓународна трговија**

Во рамките на овој предмет е опфатено следново: - Меѓународна трговија и економија; - Меѓународни трговски проблеми; - Фактори на мобилност; - Различни национални трговски политики; - Теорија на меѓународната трговија (понуда); - Теорија на меѓународната трговија (побарувачка); - Факторите на зголемување и технолошките промени. - Трговија и зголемување на економијата во земјите во развој; - Транспортните трошоци и теоријата на локација; - Комерцијалната политика (царинска тарифа, девизна контрола, државна трговија, дискриминација цена и картел, економска интеграција); - Меѓународна распределба на средствата, оданочување и миграција; - Постапка на прилагодување; - Промет на капитал (краткорочен и долгорочен капитал); - Меѓународни монетарни аранжмани.

- **Меѓународните односи и глобализацијата**

Во рамките на овој предмет се дава историски преглед на развојот на меѓународните односи од првичните идеи за меѓународните односи, од почетокот на 20. век и нивна анализа преку секојдневното функционирање на меѓународните организации, па сè до најновиот тренд во меѓународните односи и глобализацијата.

- **Методологија на истражувањето**

Целта на предметот Методологија на истражувањето е да се презентира како методите можат да се аплицираат врз истражувачки проблем, како може да се направи истражувачки проект-скица, како студентот критички да се осврне на односот меѓу теориската рамка, методолошкиот пристап, истражувачкото прашање и анализите. Суштинска цел е како студентот самостојно да може да развива научноистражувачки проект.

- **Меѓународни институции**

Во рамките на овој предмет се опфатени теоретски прашања во однос на меѓународните институции на универзално и регионално ниво, нивниот историски развој, улогата, функциите и надлежностите. Посебно внимание се посветува на прашањето на нивната улога во решавање на колективните прашања и проблеми во глобалната политика. Фокусот е на нивната улога во сферата на мирот и безбедноста, економскиот развој, правата на човекот, демократијата и владеењето на правото, како и на главните тела воспоставени во рамките на институциите, задолжени за реализирање на поставените цели.

- **Хуманитарно право**

Во рамките на овој предмет е опфатено следново прашање: „Дали војните се подложни на регулирање со закон и, ако е така, до кој степен и на кој начин?“ Студентите ќе стекнат сознанија за историското и концептуалното потекло на напорите на човекот за контрола на однесувањето на учесниците во војната. Притоа, во рамките на предметот се анализира законот за вооружени непријателства, вклучувајќи ги и основните принципи и посебните забрани. Акцентот е ставен на процесот низ кој општи нормативни претпоставки се претвораат во конкретни правила и стандарди.

- **Меѓународно кривично право**

Во рамките на овој предмет се обработува историјата на меѓународното кривично право: случувања во Версај, по Првата светска војна, во Нирнберг и Токио по Втората Светска Војна, во однос на Балканот и Руанда по Студената војна и оттогаш. Предметот е концентриран на четирите основни злосторства утврдени во Статутот од Рим на Меѓународниот кривичен суд (за воени злосторства, злосторства против човештвото, геноцид и

агресија), како и на неодамнешните разговори околу злосторството на тортура и тероризмот. Притоа се обработуваат главните делови од меѓународното кривично право од институционални аранжмани - на МКС и ad hoc и „хибридни“ трибунали - како и процедуралните прашања, вклучувајќи имунитет. Се анализира и соучество во меѓународни злосторства од корпорации.

- **Дипломатско и конзуларно право**

Во рамките на овој предмет се дава преглед на дипломатското право и конзуларното право, нивниот историски развој, случаите од практиката во врска со примената на тие правила, опсегот на дипломатските и конзуларните агенти кои ја практикуваат дипломатијата, проблемите поврзани со имплементација на дипломатското и конзуларното право во националните системи. Исто така, во рамките на предметот се анализираат и се изучуваат принципите на ова меѓународно право, нивната примена и не примена и неговото влијание на меѓународните политички односи, како и искористувањето на дипломатските односи во меѓународните конфликти. Предметот ќе се концентрира и на формалните услови за функционирање на овие две професии (дипломат и конзул) базирана на дипломатското и конзуларно право.

- **Меѓународни човекови права**

Во рамките на овој предмет се обработуваат филозофски, правни и политички перспективи на човековите права. По краткиот историски вовед во меѓународното право за човекови права, се испитуваат меѓународните договори за човекови права, судовите и институциите, па понатаму темите за човековите права како што е теоријата, покривајќи некои современи филозофски теории за човековите права. Во рамките на последниот дел се истражуваат проблемите со човековите права и полемики, како што се економските и социјалните права, групните права и културниот релативизам.

- **Магистерски труд**

Овој модул им овозможува на студентите да ги пренесат нивните вештини и знаења за истражување и за составување на покомплицираната задача - Пишувањето на магистерскиот труд. Предметот е наменет да биде целосно практичен и студентите да ги стекнат потребните знаења, способности, вештини и доверба за да пристапат кон истражување и пишување на тезата. Предметот има единствен повратен резултат - да им овозможи на студентите да ја пишуваат магистерската теза со минимални потешкотии и со максимална ефективност. Се што е предвидено да се направи има за цел подобрување на техниките на истражување и на стилот на пишување на магистерската теза водејќи сметка притоа за забраната со служење со недозволените средства како: плагијаторство и повреда на авторските права, кои се забранети со Статутот на УЈИЕ.

## Изборни предмети

- **Напреден англиски јазик и терминологија 1**

Предметот Напреден англиски јазик и терминологија 1 е наменет за студентите кои веќе имаат одредено познавање на англискиот јазик. Предметот има за цел понатамошно усовршување на сите четири јазични вештини: читање, пишување, слушање и зборување. Темите и терминологијата кои ќе се изучуваат преку овој предмет се поврзани со специфичната терминологија на меѓународното право.

- **Напреден англиски јазик и терминологија 2**

Предметот Напреден англиски јазик и терминологија 2 е наменет за студентите кои успешно го завршиле предметот Напреден англиски јазик и терминологија 1. Предвиден е за понатамошно усовршување на англискиот јазик. Темите и терминологијата кои ќе се обработуваат се поврзани со агенциите и другите тела на Европската Унија.

- **Напреден англиски јазик и терминологија 3**

Предметот Напреден англиски јазик и терминологија 3 е наменет за студентите кои успешно го завршиле предметот Напреден англиски јазик и терминологија 2. Со оглед на тоа што се работи за највисоко ниво на англиски јазик, студентите ќе истражуваат и ќе дискутираат за теми и материјали земено од Централната библиотека на Европската Унија кои се достапни по електронски пат и се отворени за сите оние кои сакаат да го прошират своето експертско знаење во врска со евроинтерграциите.

- **Германски јазик 1**

Во рамките на овој предмет се дава вовед во основните структури на германскиот јазик. Учесниците ќе ги развијат своите комуникативни компетенции во читањето, слушањето, зборувањето и пишувањето. Преку овој предмет студентите ќе се оспособат да водат едноставни секојдневни разговори при пазарување или во

ресторан и да зборуваат за непосредното минато. Тие ќе се запознаат со стратегиите за слушање со разбирање и ќе можат да извлечат студиски информации од едноставни текстови за читање. Притоа ќе се вежбаат фонетски особености во комуникативен контекст.

- **Германски јазик 2**

Овој предмет е наменет за студентите со предзнаење по германски јазик. Во рамките на овој предмет ќе се преминува едноставната комуникација, така што учесниците преку комплексни јазични структури ќе може да известуваат за својата фамилија и своите пријатели, за плановите за во иднина и за минатото. Тие ќе ја изучат деклинацијата на придавките. Ќе ги вежбаат техниките на читање и слушање и преку специјални фонетски вежби ќе го подобрат својот изговор, а и ќе ги пишуваат првите поврзани текстови.

- **Германски јазик 3**

Во рамките на овој предмет ќе бидат објаснети комплексните структури и комуникативните компетенции во германскиот јазик. Студентите ќе се оспособат да ирадуваат желби и намери како и да опишуваат временски секвенции. Тие ќе можат да комуницираат во важни секојдневни ситуации (како барање стан, патувања, ориентација, врски). Претенциозни текстови за слушање и читање ќе бидат предмет на наставата. Студентите ќе исфилтруваат културни и цивилизациски информации од автентични текстови (написи во весник, кратки литературни текстови). Од областа на пишувањето ќе биде вежбано составувањето едноставни текстови.

- **Реторика**

Во текот на својата историја долга 2500 години, реториката се користи за означување многу нешта, но под реторика денес се подразбира уметноста на убедување преку јазик. Реториката го означува начинот на кој поединецот се надоврзува на одредена тема или идеја со цел да го убеди другиот. Реториката ја карактеризираат неколку главни одлики и најпрвин ги дефинира одредените типични ситуации на говорот.

- **Методологија на наставата**

Целта на овој предмет е да се запознаат студентите со основните пристапи и методи на предавање. Од студентите се очекува стекнат знаења и вештини со кои ќе можат да применат средства за активна настава. Опфатен е и пристап за развојот, наставата и учењето како концепти, како и за основни практики кои ќе им овозможат на предавачите да предаваат за развојот на мислењето. Преку овој предмет, студентите ќе стекнат и теоретска основа и стратегии со кои ќе можат да го развиваат и своето и критичкото мислење на студентите.

- **Мултилингвализам и мултикултурализам**

Цел на овој предмет ќе биде разгледување на повеќејазичноста во мултикултурните општества, како социјална појава. Оваа појава е масовна во светот. Во предавањата ќе се разгледуваат попрецизно термините: еднокултурност, повеќекултурност, мултикултурност. Ќе биде разјаснет поимот лингвистички национализам, а се izdelуваат две форми на ваков национализам, при што едната се судира со другата: кај водачите на најмоќните земји национализмот значи ширење, а за малцинствата тој добива форма на непокор и борба за афирмација на идентитетот, наспроти таков притисок. Видно место во програмата ќе зазема и мултикултурализмот во сферата на образованието.

- **Одбрани напредени поглавја од ИТ - апликации за изработка на научен труд**

Целта на овој предмет е: \* Да им се прикажат техничките елементи, структурата на текстот и дизајнот на еден научен труд. \* Да им овозможи на студентите да стекнат понапредни познавања и вештини од одбрани напредни поглавја од ИТ-апликации, кои ќе им бидат потребни при изработка на научни и стручни трудови. \* Практична примена на овие цели при изработка на индивидуален научен труд на студентот.

- **Одбрани напредни поглавја од апликации за статистичка обработка на податоци**

Целта на овој предмет е: - Да им се прикажат техничките елементи од областа на статистиката: организирање, обработка, споредување преку анализи и публикување на податоците. - Да им овозможи на студентите да се стекнат со понапредни познавања и вештини од обрани напредни поглавја од апликациите за статистичка обработка на податоци. - Практична примена на овие цели при статистичка обработка на податоците стекнати од прашалници, прилози, научни истражувања и друга документација.

- **Професионална комуникација**

Предметот е фокусиран на развојот на оние комуникациски вештини кои се суштествени за ефикасно функционирање во професионалниот свет. Студентите ќе го совладаваат процесот на анализа на различни комуникациски ситуации, и тоа како соодветно да одговорат на нив. Меѓу темите кои ќе бидат вклучени се и комуникација во организации, интерперсонална и групна комуникација, усни презентации, интервјуа за вработување, професионални деловни писма, како и интерперсонални вештини, вклучувајќи групна динамика

и тимска работа.

- **Анализа на надворешна политика**

Теоретскиот дел од содржината на овој предмет ќе биде фокусирана врз: начините и сретствата за комуникација меѓу државите, влијанието на јавното мислење и медиумите во креирањето на надворешната политика, влијанието на различните внатрешни и надворешни субјекти во фокусирањето на одредени прашања од надворешната политика. Практичниот дел ќе биде насочен кон анализа, отворени дискусии и предвидувања за одредени настани во развој.

- **Право на Европска унија**

Историски преглед на развојот на правото на ЕУ од првичните идеи за европска интеграција до основните договори (на ЕЗЈЧ, на ЕЕЗ и Евроатом, па сè до договите за ЕУ, од Мастрихт, Амстердам, Ница и Лисабон) и нивна анализа преку секојдневното функционирање на ЕУ.

- **Меѓународно банкарско право**

Во рамките на овој предмет е опфатено следново: - Меѓународна трговија и економија; - Меѓународни трговски проблеми, - Фактори на мобилност, различни национални трговски политики; - Теорија на меѓународната трговија (понуда); - Теорија на меѓународната трговија (побарувачка); - Факторите на зголемување и технолошките промени; - Трговија и зголемување на економијата во земјите во развој; - Транспортните трошоци и теоријата на локација; - Комерцијалната политика (царинска тарифа, девизна контрола, државна трговија, дискриминација, цена и картел, економска интеграција;) - Меѓународна распределба на средствата, оданочување и миграција; - Постапка на прилагодување; - Промет на капитал (краткорочен и долгорочен капитал); - Меѓународни монетарни аранжмани;

- **Современи општествени проблеми**

Првата цел на предметот Современи општествени проблеми е да се стимулира мисловната активност на студентот за една широк спектар на општествени проблеми од локален и глобален карактер. Предавањата ќе бидат одржани со вежби, кои ќе овозможат да проникнеме подлабоко во сржта на општествените фактори кои влијаат врз појавата на феномените наречени општествени проблеми.

- **Компаративна анализа на правните системи**

Преку предметот се нудат продлабочени знаења за разните правни системи и традиции во современиот свет, вклучувајќи ги тука континенталниот правен систем (во рамки на кој ќе се изучуваат романското, германското и нордиското правно семејство) и англоамериканскиот правен систем (common law) како и правото на далечниот исток и религиските правни системи.